

இனிமையான குழந்தைகளே - பாபா மனிதனிலிருந்து தேவதையாக்க வந்திருக்கின்றார், எனவே அவருக்கு மனதாற நன்றி சொல்லுங்கள், ஸ்ரீமத்படி நடந்து கொண்டே இருங்கள், ஒருவரிடத்தில் உண்மையான அன்பு வையுங்கள்

கேள்வி:- எந்த குழந்தைகளுக்கு பாபாவிடம் அன்பு இருக்கிறதோ, அவர்களுடைய அடையாளங்கள் என்னவாக இருக்கும்?

பதில்:- பாபாவிடம் உண்மையான அன்பு இருந்தது என்றால், அந்த ஒருவரைத் தான் நினைவு செய்வார்கள், அவருடைய வழிப்படி தான் நடப்பார்கள். மனம்-சொல்-செயலின் மூலம் யாருக்குமே துக்கம் கொடுக்க மாட்டார்கள். யார் மீதும் வெறுப்பு கொள்ள மாட்டார்கள். தங்களுடைய உண்மையிலும் உண்மையான கணக்கை பாபாவிற்குக் கொடுப்பார்கள். கெட்ட சகவாசத்திலிருந்து தங்களைப் பாதுகாத்துக் கொள்வார்கள்.

பாட்டு:- பொறுமையாக இரு மனமே.....

ஓம் சாந்தி. பிராமணர்களுக்கு பொறுமை என்பது நிச்சயம் இருக்கும், ஏனென்றால் பிராமணர்களுக்குத் தான் பரமபிதா பரமாத்மாவோடு வரிசைகிரமமான முயற்சியின் படி அன்பு இருக்கிறது. அனைவருடையதும் ஒரே மாதிரி அன்பு கிடையாது. எப்படி பாபா மம்மா மற்றும் குழந்தைகள் அவரவருடைய அனுபவத்தைச் சொல்கிறார்கள் அல்லவா! அஹம் ஆத்மா என்று தன்னை பற்றி சொல்கிறார்கள் அல்லவா? பாபா அஹம் பரமாத்மா என்று சொல்வார். அஹம் ஆத்மா சொல்கிறது, நான் பரமபிதா பரமாத்மாவை அதிகமாக நினைவு செய்கின்றேன், ஏனென்றால் அரைகல்பமாக நான் இராவண இராஜ்யத்தில் நிறைய துக்கத்தை பார்த்திருக்கிறேன் என்பதைத் தெரிந்துள்ளேன். ஆரம்பத்திலேயே துக்கம் இருக்கும் என்பதும் கிடையாது. இல்லை. இராவண இராஜ்யத்தில் மெது-மெதுவாக துக்கம் அதிகரித்துக் கொண்டே செல்கிறது. கலைகள் குறைந்து கொண்டே செல்கிறது. முதலில் நீங்கள் அவிபச்சாரி பக்தியில் இருந்தீர்கள், என்னை மட்டுமே நினைவு செய்தீர்கள் என்று அஹம் (நானாகிய) ஆத்மாவிற்கு இப்போது பரமபிதா பரமாத்மா கூறுகின்றார். பிறகு பலரை பூஜிக்கும் ரஜோகுண பக்தியில் வந்தீர்கள். இப்போது தமோகுண பக்தியாக ஆகி விட்டது, யார் வருகிறார்களோ அவர்களை பூஜித்துக் கொண்டிருக்கிறீர்கள், இதைத் தான் பூத பூஜை என்று சொல்லப்படுகிறது! ஏனென்றால், சரீரம் 5 தத்துவங்களினால் ஆனது. இவர் இந்த சுவாமி என்று வெறும் 5 தத்துவங்களினால் ஆன சரீரத்தைப் பார்த்து தான் சொல்கிறார்கள். அவர்களுடைய கால்களில் விழுகிறார்கள். இது தமோபிரதான பக்தியாகும். பரமபிதா பரமாத்மா நமக்கு நம்முடைய ஆஸ்தியைக் கொடுப்பதற்கு மீண்டும் வந்துள்ளார் என்பதை இப்போது நாம் தெரிந்துள்ளோம் எனவே எவ்வளவு முடியுமோ அவரை நினைவு செய்கிறோம். என்னை நிரந்தரமாக நினைவு செய்யுங்கள் என்பது அவருடைய கட்டளையாகும். ஆத்ம-அபிமானி பவ. அடிக்கடி பாபாவிற்கு நன்றி கூறுகின்றேன் என்று பிரம்மா பாபா கூறுகின்றார். பாபா தாங்கள் என்னை இருளிலிருந்து விடுவித்தீர்கள். நம்முடைய அன்பு பாபாவோடு இருக்கிறது. மற்ற அனைவருடையதும் வினாச காலத்தில் அன்பற்ற புத்தி, அவர்கள் முழுமையான ஆஸ்தியை அடைய முடியாது. லௌகீக குழந்தைகளுக்கு தந்தையிடம் அன்பு இருக்கிறது. அது போன்று பாபாவினுடைய வழிப்படி நடக்கிறார்கள் என்றால் பாபாவும் திருப்தி அடைகிறார். ஒருவேளை குழந்தை வழிப்படி நடக்கவில்லை என்றால், தந்தை திருப்தியாக இருப்பதில்லை, யார் வழிப்படி நடப்பதில்லையோ அவர்கள் கெட்டவர்களே. எனவே எல்லையற்ற தந்தையும், என்னை நினைவு செய்தீர்கள் என்றால் உங்களுடைய விகர்மங்கள் அழிந்து விடும் என்று கூறுகின்றார். என்னுடையவர்களாக ஆகியிருக்கின்றீர்கள் என்றால் எந்தவொரு பாவ கர்மமும் கர்மேந்திரியங்களின் மூலம் செய்யக்கூடாது. ஒருபோதும் ஸ்ரீமத்தை அவமதிக்கக் கூடாது. பாபா உங்களை பூஜாரியிலிருந்து புஜிக்கத்தக்கவர்களாக மாற்றிக் கொண்டிருக்கிறார் எனும்போது பாபாவிற்கு எவ்வளவு நன்றி தெரிவிக்க வேண்டும். அவருடைய வழிப்படி நடக்கவில்லை என்றால் பல-பிறவிகளுக்கும் பதவியை கீழானதாக்கிக் கொள்வீர்கள். இங்கே அழுக்கானவர்களை கீழானவர்கள் என்று கூறுகிறோம். ஆனால் அங்கே குறைந்த பதவியுடையவர்களை கீழான பதவி என்று சொல்கிறார்கள். பாபா கூறுகின்றார், நல்ல விதத்தில் அன்பு செலுத்துங்கள். எப்படி மனைவி கணவனை நினைவு செய்கிறாரோ அதுபோல் நீங்கள் என்னை நினைவு செய்யுங்கள். என்னுடைய ஸ்ரீமத்படி செல்லுங்கள். மனம், சொல், செயலில் யாருக்கும் துக்கம்

கொடுக்காதீர்கள். மனதில் யார் மீதும் வெறுப்பு வைக்கக் கூடாது. ஒவ்வொரு ஆத்மாவும் அதனதனுடைய நடப்பை நடத்துக் கொண்டிருக்கிறது.

இப்போதைய இந்த பிறவி எதிர்கால பிறவியை விடவும் உயர்ந்ததாக இருக்கிறது. இங்கே நாம் ஈஸ்வரிய குழந்தைகளாக ஆகியிருக்கிறோம். சத்யுகத்தில் தெய்வீகக் குழந்தைகளாக இருப்போம். இந்த சமயத்தின் மகிமை உயர்ந்ததாகும். ஜெகதம்பாவிடமிருந்து 21 பிறவிகளுக்கு ஆஸ்தி கிடைக்கிறது. லக்ஷ்மிபிடமிருந்து என்ன கிடைக்கிறது? இந்த விஷயங்களை புதியவர்கள் யாரும் புரிந்து கொள்ள முடியாது. நிறைய பேர் வருகிறார்கள் ஆனால் யாருக்கு நம்பிக்கை இல்லையோ, அவர்கள் நிற்க முடியாது. பாபா மம்மா மற்றும் குழந்தைகளின் நண்பர்கள் உறவினர்கள் நிறைய பேர் வருகிறார்கள் அல்லது அலுவலர்கள் வருகிறார்கள் என்றால் அனுமதிக்கப்படுகிறார்கள். அன்பு தைக்காதா, பாவம் அவர்களுக்கும் நன்மை ஏற்பட்டும். ஈஸ்வரிய குலத்தைச் சேர்ந்தவர்களா அல்லது அசுரகுலத்தைச் சேர்ந்தவர்களா என்று உடனே தெரிந்து விடுகிறது. அன்பு ஏற்படுகிறது இல்லையா? இங்கே நிறைய பேர் வருகிறார்கள், சரியாகி விடுகிறார்கள் பிறகு வெளியில் சென்று கெட்ட சகவாசம் அல்லது மாயையின் சேர்க்கையினால் விகாரிகளாக ஆகி விடுகிறார்கள். நாங்கள் தோல்வி அடைந்து விட்டோம் என்று கடிதம் எழுதுகிறார்கள். ஆனால் ஒருவேளை சொல்லவில்லை என்றால் அதிகரித்துக் கொண்டே செல்லும். இப்போது உங்களுக்கு பாபாவோடு அன்பான புத்தியாகும். உங்களிலும் கூட வரிசைக்கிரமமான முயற்சியின்படி அன்பான புத்தி இருக்கிறது. சிவபாபா குழந்தைகளுக்குப் புரிய வைக்கின்றார், ஒருபோதும் எந்த விகர்மமும் செய்யக் கூடாது, ஸ்ரீமத்படி நடக்க வேண்டும். பாபாவினுடையவர்களாக ஆகியிருக்கின்றீர்கள் என்றால் உங்களுடைய நடத்தையும் கூட அப்படி இருக்க வேண்டும். பாபாவிற்கு முழுமையாகத் தெரிய வேண்டும். பாபா முக்தி-ஜீவன்முக்தி, உலகத்தின் இராஜ்யத்தைக் கொடுக்கின்றார் மேலும் குழந்தைகளிடத்தில் என்ன இருக்கிறது என்பது பாபாவிற்குத் தெரியாது. பாபாவிடம் முழு கணக்கு வழக்கும் வர வேண்டும். எனக்கு கொடுப்பதின் மூலம் உங்களுக்கு எந்த நஷ்டமும் ஏற்படாது. அவர்கள் பணம் முழுவதையும் தங்களுடைய காரியத்திற்கு எடுத்துக் கொள்கிறார்கள், நான் நிராகரமானவனாக இருக்கின்றேன். குழந்தைகளாகிய உங்களுடைய காரியத்தில் தான் ஈடுபடுத்துகிறேன். எப்படி காந்திஜி தேச காரியத்தில் ஈடுபடுத்தினார், ஆகையினால் தான் அவருடைய பெயர் புகழ் பெற்றது. உண்மையில் காந்தி காங்கிரஸ் இராஜ்யத்தை ஸ்தாபனை செய்தார். இல்லையென்றால் இங்கே ராஜாக்களின் இராஜ்யம் இருந்தது. இப்போது பாபா மீண்டும் புதிய இராஜ்யம், இராம இராஜ்யத்தை ஸ்தாபனை செய்து கொண்டிருக்கிறார் -இந்த விஷயம் அனைத்து குழந்தைகளின் புத்தியிலும் நிற்பதில்லை, அப்படி இருந்தால் குஷியின் அளவு அதிகரிக்கும். பாபாவோடு யோகம் ஈடுபடுத்திக் கொண்டே இருக்க வேண்டும். பரந்தாமத்தில் இருக்கக் கூடிய பாபாவை, நீங்கள் எங்கே செல்ல வேண்டுமோ அங்கே நினைவு செய்யுங்கள் என்று பாபா கூறுகின்றார். இப்போது நாடகம் முடியப்போகிறது. நாடகத்தை யாருமே தெரிந்திருக்கவில்லை. என்னுடன் யாரும் அன்பு வைப்பதில்லை. நாங்கள் பரம்பரை பரம்பரையாக கங்கா ஸ்நானம் செய்து வருகிறோம் என்று சொல்கிறார்கள். சத்யுகத்திலும் செய்தீர்களா என்ன? பரம்பரையாக என்று சொல்வதின் அர்த்தத்தைக் கூட புரிந்து கொள்வதில்லை. இப்போது உங்களுடைய சுகத்தின் நாட்கள் வந்து கொண்டிருக்கின்றன என்று பாபா கூறுகின்றார். உங்களுடைய புத்தியில் பொருமை இருக்கிறது. சிலர் ஒன்றுமே புரிந்து கொள்வதில்லை. இங்கிருந்து புரிந்து கொண்டு வெளியில் செல்கிறார்கள் எனும்போது மாயை முழுவதுமாக சாப்பிட்டு விடுகிறது. ஈ இறந்து விட்டால் எறும்புகள் முழுவதுமாக விழுங்கி விடுகிறது. இங்கே கூட இறந்து விடுகிறார்கள் என்றால் எறும்புகள் எடுத்துக் கொண்டுபோய் முழுவதுமாக விழுங்கி விடுகிறது. மாயையும் பலம் வாய்ந்தது, குறைந்தது கிடையாது. பெரிய சண்டை நடக்கிறது. இங்கே இருந்து கொண்டே வகுப்பிற்கு வருவதில்லை என்றால் இவர்கள் சொர்க்கத்திற்கு எஜமானர்களாக ஆக முடியாது என்று புரிந்து கொள்ளப்படுகிறது. கிருஷ்ணபுரிக்கு செல்ல முடியாது. எந்த மதிப்பும் கிடையாது. வைரத்திற்குச் சமமாக ஆகும் உங்களுக்குத் தான் மதிப்பாகும். நாம் பைசாவிற்கு மதிப்பானவர்களாக ஆகிக் கொண்டிருக்கிறோம் என்பதை நீங்கள் தெரிந்துள்ளீர்கள். ஒரு வீட்டில் ஒரு அன்னம், ஒரு கொக்கு இருந்தது என்றால் கண்டிப்பாக பிரச்சனை வரும். இங்கே கொக்குகளிடமிருந்து ஒதுங்க வேண்டும். தூய்மையற்றவர்களின் கைகளினால் நீங்கள் சாப்பிட முடியாது. ஆனால் குழந்தைகளுக்கு பாபாவிடம் அந்தளவிற்கு அன்பு இல்லை, ஆகையினால் வயிறு எங்கே நிறையும் என்று யோசிக்கிறார்கள். அட, காட்டுவாசிகள் எங்கிருந்து சாப்பிடுகிறார்கள். இன்றைக்கு யாராவது காவி அணிந்து கொண்டார்கள் என்றால் இலவசமாக பணம் கிடைத்துக் கொண்டிருக்கிறது. அனைவரும் காலில் விழுந்து கொண்டிருக்கிறார்கள், யார் வருகிறார்களோ, அவர்கள்

மூர்த்திக்கு முன்னால் பணத்தை வைத்து விட்டு சென்று கொண்டே இருப்பார்கள், மிகவும் சுலபமாகும். இந்த உலகமே அப்படித்தான். குழந்தைகள் சிந்திக்க வேண்டும். இந்த உலகம் விரைவாக அழிந்தது என்றால் சொர்க்கத்திற்கு செல்லலாம், ஆனால் தகுதியானவர்களாகவும் ஆக வேண்டும் அல்லவா? பதவியும் அடைய வேண்டும் அல்லவா? அங்கேயும் கூட பதவியின் வித்தியாசம் இருக்கிறது. படிப்பு சொல்லிக் கொடுப்பவர் ஒருவரே. சிலர் ராஜா ராணியாகவும், சிலர் வேலைக்காரர்களாகவும், சிலர் செல்வந்த பிரஜையாகவும் ஆகிறார்கள். இராஜ்யம் ஸ்தாபனை ஆகிக் கொண்டிருக்கிறது மற்ற தர்ம ஸ்தாபகர்கள் இராஜ்யத்தை ஸ்தாபனை செய்வதில்லை. ஆகையினால் பாபா கூறுகின்றார் எச்சரிக்கையாக இருங்கள். வினாச காலத்தில் முற்றிலும் அன்பான புத்தி வேண்டும். எந்தளவிற்கு அன்பு இருக்குமோ அந்தளவிற்கு பாபாவிடமிருந்து ஆஸ்தி எடுப்பீர்கள். நினைவு செய்வதற்குக் கூட சொல்லித்தரப்படுகிறது. பாபா கூறுகின்றார், பாபாவை மற்றும் சக்கரத்தை நினைவு செய்யுங்கள். சுயதரிசன சக்கரத்தைச் சுற்றுங்கள். நான் கலங்கரை விளக்கம், படகோட்டி நம்முடைய படகை கரை சேர்க்கின்றார். ஒரு கண்ணில் சாந்திதாமம், ஒரு கண்ணில் சுகதாமத்தை வைக்க வேண்டும்.

இனிமையிலும் இனிமையான காணாமல் கண்டெடுக்கப்பட்ட செல்லக் குழந்தைகளுக்கு தாயும் தந்தையுமான பாபாதாவின் அன்பு நினைவுகளும் காலை வணக்கமும். ஆன்மீகக் குழந்தைகளுக்கு ஆன்மீகத் தந்தையின் நமஸ்காரம்.

தாரணைக்கான முக்கிய சாரம்:-

- 1) ஒவ்வொரு நபரின் நடிப்பைப் பார்த்துக் கொண்டே, யாரிடமும் வெறுப்பு வைக்கக் கூடாது. மனம்-சொல்-செயலின் மூலம் யாருக்குமே துக்கம் கொடுக்கக் கூடாது.
- 2) பாபாவிற்கு தங்களுடைய முழு கணக்கு வழக்கையும் கொடுக்க வேண்டும். வினாச காலத்தில் முழுமையாக அன்பான புத்தியுடையவர்களாக ஆக வேண்டும். ஸ்ரீமத்தின் மூலம் தங்களுடைய நடத்தையை உயர்ந்ததாக மாற்ற வேண்டும். கெட்ட சகவாசத்திலிருந்து பாதுகாத்துக் கொள்ள வேண்டும்.

வரதானம்:- ஞான தண்ணீரில் நீந்தக் கூடிய மற்றும் உயர்ந்த நிலையில் பறக்கக் கூடிய புனித அன்னப்பறவை ஆகுக!

எப்படி அன்னப்பறவைகள் தண்ணீரில் நீந்தவும் செய்கிறது, பிறகு பறக்கக் கூடியதாகவும் இருக்கிறது, அதுபோல் குழந்தைகளாகிய நீங்கள் புனித அன்னப்பறவை போன்ற குழந்தைகள், பறக்கவும் நீந்தவும் தெரிந்துள்ளீர்கள். ஞான சிந்தனை செய்வது என்றால் ஞான அமிர்தம் அல்லது ஞான தண்ணீரில் நீந்துவதாகும் மேலும் பறப்பது என்றால் உயர்ந்த நிலையில் இருப்பதாகும். இப்படி ஞான சிந்தனை செய்வது அல்லது உயர்ந்த நிலையில் இருக்கக் கூடிய புனித அன்னங்கள் ஒருபோதும் மனவெறுப்போ அல்லது நம்பிக்கையற்றோ போக முடியாது. அவர்கள் கடந்தவற்றிற்கு முற்றுப்புள்ளி வைத்துவிட்டு என்ன? ஏன்? என்ற வலையிலிருந்து விடுபட்டு பறந்து கொண்டும் பறக்க வைத்துக் கொண்டும் இருக்கிறார்கள்.

சுலோகன்:- மணியாக ஆகி பாபாவின் நெற்றியின் நடுவே ஜோலிக்கக் கூடியவர்கள் தான் மஸ்தக் மணி ஆவர்.